

354944 - چۈشۈرۈۋېتىلگەن تۆرەلمىدىن ئېلىنغان ھۈجەيرىلەر ئىشلىتىلىنىدىغان (كوۋىد 19) كورۇنا ۋاكسىنىسىنى ئەمەلەشنىڭ ھۆكۈمى توغرىسىدا

سۇئال

كورۇنا (كوۋىد19) ۋاكسىنىلىرىغا چۈشۈرۈۋېتىلگەن تۆرەلمىدىن ئېلىنغان ھۈجەيرىلەر ئىشلىتىلىنىدىكەن، بۇ تۈردىكى ۋاكسىنىلارنى ئەمەلەش توغرا بولامدۇ؟ بۇ ھەقتە چۈشەنچە بېرىشىڭلارنى سورايمەن.

ئىخچام جاۋاپ

ئەگەر ۋاكسىنىغا چۈشۈرۈۋېتىلگەن تۆرەلمىدىن ئېلىنغان ھۈجەيرىلەر ئىشلىتىلسە، بىز بۇ تۆرەلمىنىڭ ئەھۋالىنى بىلمىسەك، بۇ تەبىئىي چۈشۈرۈۋېتىلىدىمۇ ياكى شەرتى يول بىلەن ياكى شەرتى يولغا ئۇيغۇن بولمىغان شەكىلدە قەستەن چۈشۈرۈۋېتىلىدىمۇ؟ ئەگەر بۇنىڭ ئەسلى مەنبەسىنىڭ ئېنىق ھارام ئىكەنلىكىنى كەسكىن جەزىملەشتۈرەلمىسەك، ئۇ ۋاقىتتا بۇ ۋاكسىنىنى ئەمەلەش توغرا بولىدۇ، چۈنكى شەيئىلەرنىڭ ئەسلى ماھىيىتى ھالالىقدۇر. بۇ مەسىلە مۇھىم بولغانلىقى ئۈچۈن تۆۋەندىكى تەپسىلىي جاۋاپقا قارالسۇن.

تەپسىلىي جاۋاپ

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت ۋە سالاملىرى بولسۇن.

بىرىنچى:

ۋاكسىنىغا ھۈجەيرە غوللىرىنى ئىشلىتىشنىڭ ھۆكۈمى.

ئەسلى مەنبەسى ئېنىق ۋە توغرا بولغان ھۈجەيرە غوللىرىنى ۋاكسىنىغا ۋە دورىلارغا ئىشلەتسە توغرا بولىدۇ، ئاتا-ئانىسىنىڭ رۇخسىتى بىلەن، شەرتى يول بىلەن چۈشۈرۈۋېتىلگەن ياكى تەبىئىي چۈشۈپ كەتكەن تۆرەلمىلەرنىڭ ھۈجەيرىسىنى ئىشلىتىشمۇ شۇنىڭ جۈملىسىدىندۇر.

ئەسلى مەنبەسى ھارام بولغان-چەكلەنگەن بولسا بۇنىڭدىن ئېلىنغان ھۈجەيرە غوللىرىنى ئىشلىتىش ھارام بولىدۇ-چەكلىنىدۇ، بۇ خۇددى شەرتى يولغا ئۇيغۇن بولمىغان ھالەتتە قەستەن چۈشۈرۈۋېتىلگەن تۆرەلمىدىن ئېلىنغان، ياكى ئىئانە قىلىنغان

تۇخۇمدان بىلەن ئىئانە قىلىنغان جانلىق ئىسپىرىمنىڭ ئارىسىنى قەستەن چاڭلاشتۇرۇپ ئۇنىڭدىن تۆرەلمە ئىشلەپ چىقىرىپ ھۈجەيرە ئېلىشنى مەقسەت قىلغانغا ئوخشاشتۇر.

2003-يىلى مەككە مۇكەررەمىدە ئۆتكۈزۈلگەن ئىسلام دۇنياسى ئىتتىپاقىغا تەۋە بولغان "ئىسلام پىقھى ئاكادېمىيىسىدە" "ھۈجەيرە غوللىرىنى تىرىش ۋە يۆتكەش، شۇ ھۈجەيرىلەرنىڭ مەنبەسىنى تەپسىلىي بايان قىلىش" تېمىسىدا ئۆتكۈزۈلگەن ئون يەتتىنچى قېتىملىق قۇرۇلتايدا قارار قىلىنغان باياناتلارنىڭ مەزمۇنى 108125 - نومۇرلۇق "غوللۇق ھۈجەيرىلەرنىڭ ھۆكۈمى" ناملىق سوئالنىڭ جاۋابىدا تەپسىلىي بايان قىلىنغان بولۇپ، قارارنىڭ تېكىستى ئۇزۇن بولغانلىقى ئۈچۈن شۇ سوئالنىڭ جاۋابىغا مۇراجىئەت قىلىشنى توغرا كۆردۈق.

ئىككىنچى:

ۋاكسىنا ئەملەشنىڭ ھۆكۈمى.

يۇقىرىدا بايان قىلىنغان "ئىسلام پىقھى ئاكادېمىيىسى قارارىدا" مۇنداق دېيىلگەن: بارلىق دۆلەتلەرنىڭ تۆرەلمىنىڭ ئەزالىرى ۋە ھۈجەيرىسىنى ھاسىل قىلىش ئۈچۈن تۆرەلمە چۈشۈرۈۋېتىشكە قارشى تۇرۇشى زۆرۈر بولىدۇ، قانۇنسىز يوللار بىلەن ئېلىنغان ھۈجەيرىلەردىن پايدىلىنىش ۋە ئۇنى ساقلاشتا ئۇلار بىلەن ھەمكارلىشىش توغرا بولمايدۇ. دىنى جەھەتتە ئىشەنچلىك بولغان شىركەتلەرنىڭ بۇ ھۈجەيرىلەرنى شەرقىي يول بىلەن توپلاش ۋە ئۇنىڭدىن كېيىن ئاشۇ ھۈجەيرىلەرنى تېرىش ئېھتىياجلىق بولغان كىشىلەرنى داۋالاش ئىشلىرىغا ئىگە بولىشى زۆرۈر بولىدۇ. لېكىن شۇنداقىمۇ، چۈشۈرۈۋېتىلگەن تۆرەلمىدىن ئېلىنغان ھۈجەيرە ۋاكسىنىغا ئىشلىتىلگەن بولسا، بىز بۇ تۆرەلمىنىڭ تەبىئىي يول بىلەن چۈشۈرۈۋېتىلگەنمۇ ياكى قانۇنلۇق ياكى قانۇنسىز يوللار بىلەن قەستەن چۈشۈرۈۋېتىلگەنمۇ بۇنى بىلمىسەك، شەيئىلەرنىڭ ئەسلى ھالال بولغانلىقى ئۈچۈن، يەنى بۇ ھۈجەيرىنىڭ مەنبەسىنىڭ ھارام ئىكەنلىكى كەسكىن بولمىغانلىقى ئۈچۈن، ئۇ ۋاقىتتا بۇ ۋاكسىنىنى ئۇدۇرۇشنىڭ توغرا بولمىغانلىقى ئېنىق بولىدۇ.

ئاللاھ تائالا ھەممىدىن ياخشى بىلگۈچىدۇر.